

СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 49 (7379)

СЕРАДА, 27 МАЯ

1942 г.

БЛІЗАК ДЗЕНЬ НАШАЙ ПЕРАМОГІ!

ЧЫРВОНАЯ АРМІЯ ВЫЗВАЛЯЕ НАШУ РОДНУЮ ЗЯМЛЮ

За мінулыя месяцы Чырвоная Армія дабілася пералому ў ходзе вайны. Яна перайшла ад актыўнай абароны да паспяховага наступлення і развее яе хлусню аб «непераможнасці» гітлераўскай арміі. Яна нанесла ворагу рад жорсткіх паражэнняў. Мільёны гітлераўскіх ваяк знайшлі сабе магілу на нашай зямлі. Айчынная вайна ўступіла ў новы перыяд — перыяд вызвалення нашай роднай зямлі ад нямецкіх захопнікаў.

Перайшоўшы 12 мая ў наступленне на Харкаўскім напрамку, Чырвоная Армія толькі за першыя чатыры дні наступлення вызваліла больш 300 насялёных пунктаў, знішчыла каля 12.000 варажых салдат і афіцэраў, 400 танкаў, 210 гармат, 147 самалётаў, 217 кулямётаў. Чырвоная Армія захапіла багацейшыя трафікі сярод якіх 365 гармат, 25 танкаў, сотні мінамётаў, кулямётаў, многа боепрыпасаў. Наступленне нашых часцей на Харкаўскім напрамку прадаўжаецца.

Вораг робіць адчайныя спробы затрымаць наступленне нашых войск. З гэтай мэтай на асобных участках ён пераходзіць у контратакі. Але нашы слаўныя воіны мужна адбіваюць іх, і варажыя войскі захлёбваюцца ва ўласнай крыві.

Таварыш Сталін паставіў перад Чырвонай Арміяй задачу: дабіцца таго, каб 1942 год стаў годам канчатковага разгрому нямецка-фашысцкіх войск і вызвалення Савецкай зямлі ад гітлераўскіх бандытаў. Падтрыманая ўсім савецкім народам, Чырвоная Армія з чэсцю выконвае гэты баявы загад нашага вялікага правадыра і палкаводца. Для гэтага ў нас ёсць усе магчымасці. Сілы Чырвонай Арміі ўзрастаюць, а сілы ворага на сыходзе.

Слаўныя воіны нашай радзімы працягваюць цуды масавага гераізма, мужнасці, адвагі. Іх гераізм выклікае захапленне ўсяго свету. Кожны баец Чырвонай Арміі ведае, што ён змагаецца за справядлівую свяшчэнную справу, за чэсць нашай радзімы, за яе свабоду і незалежнасць.

Чырвоная Армія ідзе наперад. Яна ўступіла ўжо на нашу родную беларускую зямлю, вызваляючы яе ад гітлераўскіх катаў. Ва ўсіх кутках нашай роднай Беларусі з любоўю і надзеяй савецкай людзі чакаюць прыходу сваёй роднай Чырвонай Арміі. І яшчэ ярчэй разгараецца полымя партызанскай вайны.

Браты і сёстры роднай Беларусі! Чырвоная Армія наступае! Дапамагайце-ж ёй знішчаць нямецка-фашысцкую погань. Усе, як адзін узнімайцеся на свяшчэнную барацьбу супроць гітлераўскіх людоедаў! Блізак дзень нашай перамогі, дзень вызвалення нашай роднай зямлі!

Усенароднае паўстанне на Палессі

З кожным днём на Беларусі мацнее і пашыраецца полымя народнай партызанскай барацьбы. Жудасны тэрор і зверствы гітлераўскіх катаў сустракаюць усё больш арганізаваны адпор з боку народных мас. У чатырох раёнах на Палессі выбухнула ўсенароднае паўстанне супроць нямецкіх акупантаў.

Ярасць заняволеннага акупантамі беларускага насельніцтва з нябачнай сілай абрушылася на паганя галовы мучыцеляў народа: нямецкіх афіцэраў і салдат, паліцэйскіх, стараст, камендантаў і іншых агентаў фашысцкіх «улад». Усе яны перабіты.

Паўстанцы разграмілі створаныя немцамі вярбовачныя бюро па адпраўцы рабочай сілы на катаржныя работы ў Германію, знішчылі і рассялі бандыцкія каманды па адбо-

ру і прымусовай адпраўцы беларускіх дзяўчат у публічныя дамы для нямецкіх афіцэраў і салдат. Разгромлены таксама нядаўна створаныя нямецкім камандаваннем сельскагаспадарчыя ўпраўленні. Гэтыя ўпраўленні выклікаюць асаблівую нянавісць беларускага народа, бо яны адбіраюць зямлю ў калгаснікаў і перадаюць яе нямецкім памешчыкам.

Разграміўшы і выгнаўшы нямецкія гарнізоны, паўстанцы аднавілі органы савецкай улады.

Немцы вымушаны былі кінуць супроць партызан і насельніцтва паўстаўшых раёнаў вялікія вайсковыя злучэнні, у тым ліку адну пяхотную дывізію, але задзіраць паўстанне акупантам не ўдаецца. Баі паміж паўстанцамі і нямецкімі войскамі прадаўжаюцца.

ХЛОПЧЫК І ЛЁТЧЫК НА ВАЙНЕ

ЯНКА КУПАЛА

Мой мілы таварыш, мой лётчык,
Вазьмі мяне ўрэшце з сабой,
Цяпер не малы я ўжо хлопчык —
Сам-раз ляцець разам у бой.

Мне мамку зарэзалі немцы,
Сястрычку спалілі жыўём,
Дык хай-жа кроў чорная льецца,
Іх псіная кроў ручаём.

Лічыць з табой будзем не зоры,
Галовы мы станем лічыць,
Галовы нямчур-люджораў,
Што будзем смяротна глушыць.

Ты будзеш глядзець самалёта,
А бомбы скідаць буду я,
І буду страляць з кулямёта
У сабачыя сэрцы звар'я.

Мы гітлераў будзем ністожыць,
Гаціць імі топкую гаць,
З куту нашых родных прыгожых
Грабежніцкі зброд выганяць.

Давіць мы іх будзем, як вошаў,
Як гадзіх смярдзючых клопоў,
Караць што-раз караю горшай
Сягонняшніх рыцараў-псоў.

Свайго самалёта днём, ночай
Не выпусцім, лётчык, мы з рук.
Берліну заглянем у вочы,
У крывавыя вочы гадзюк.

І зробім чуць-чуць астаноўку,
Каб сцерве папасці ў папад:
Для Гітлера скінем вярхоўку,
Хутчэй каб павесіўся кат.

Так будзем лятаць з табой разам —
Адважныя ўсёды ў баю, —
Фашысцкую смерціцу заразу
За мамку й сястрычку маю.

Змяцём з беларускіх загонаў
Паганя банды прыблуд,
Край вызвалім родны з палону,
Нямецкіх пазбавімся пуд.

А вернемся стуль, дзе ляталі,
Дзе ворагі трупам лягалі,
Спаткае таварыш наш Сталін
Прыветліва ў самым Крэмлі.

І скажа ён так мне з табой:
Пра вас я ўжо чуў многа раз, —
Вы — хлопчык і лётчык — героі,
Чакаюць вась ордэны вас.

Пісьмо юных разведчыкаў

МЫ, ЮНЫЯ РАЗВЕДЧЫКІ, ПІШАМ ВАМ НЕВЯЛІКАЕ ПІСЬМО. У ЯКІМ ХОЧАМ РАСКАЗАЦЬ АБ НАШАЙ РАБОЦЕ. МЫ ЖЫВЕМ У СВАЁЙ ВЕСЦЫ, У СВАІХ ХАТАХ, АЛЕ УСІМІ СІЛАМІ ДАПАМАГАЕМ ПАРТЫЗАНАМ. КОЖНЫ КРОК НЕМЦАЎ НАМ ЗАЎСЕДЫ ДОБРА ВЯДОМЫ. ТОЛЬКІ НАБЛІЗАЦЯ ЯНЫ ДА ВЕСКІ, — МЫ УЖО ВЕДАЕМ, І ЗАРАЗ-ЖА ПАРТЫЗАНАМ ПАВЕДАМЛЯЕМ. ПАЧНУЦЬ ЯНЫ У ВЕСЦЫ ЛЮТАВАЦЬ, ЦІ НА ПАРТЫЗАН З КАРНЫМ АТРАДАМ ЗЫРАЦЦА, І МЫ ЗАЎСЕДЫ ЗНАХОДЗІМ МАГЧЫМАСЦЬ ПАПЯРЭДЗІЦЬ АБ ГЭТЫМ ПАРТЫЗАНАМ. НІ АДЗІН РАЗ ПАРТЫЗАНЫ МОЦНА ПРАВУЧВАЛІ ФАШЫСЦКІХ ВАЯК, КАРЫСТАЮЧЫСЯ НАШАЙ ДАПАМОГАЙ.

МЫ ПРАЦУЕМ ДЛЯ СВАЁЙ РАДЗІМЫ, ДЛЯ РОДНАЙ ЧЫРВОНАЙ АРМІІ, ДЛЯ ЛЮБІМАГА ТАВАРЫША СТАЛІНА, НЕ ШКАДУЮЧЫ СВАЙГО ЖЫЦЦЯ, СВАЁЙ КРЫВІ.

АГІДНАЯ ГІТЛЕРАўСКАЯ БАНДА БУДЗЕ РАЗБІТА МАГУТНАЙ РУКОЙ ЧЫРВОНАЙ АРМІІ І ПАРТЫЗАН. БУДЗЕ РАЗБІТА КАНЧАТКОВА І НАЗАЎСЕДЫ. МЫ ВЕДАЕМ, ШТО ХУТКА БЕЛАРУСКАЯ ЗЯМЛЯ БУДЗЕ ВЫЗВАЛЕНА АД КРЫВЯЖЭРНЫХ ГІТЛЕРАўСКІХ ВАУКОЎ.

Клянёмся, што будзем дастойны
Высокага звання байца.

Клянёмся, за родную землю
Мы будзем стаяць да канца.

Іда П.
Оля А.

ПРАЧЫТАЙ І ПЕРАДАЙ ДРУГОМУ.

УСЕ ШЫРЭЙ РАЗГАРАЕЦЦА ПОЛЫМЯ ПАРТЫЗАНСКАЙ ВАЙНЫ У БЕЛАРУСІ.

У РАЁНАХ ПАЛЕССЯ УСПЫХНУЛА НАРОДНАЕ ПАЎСТАННЕ СУПРОЦЬ НЯМЕЦКА-ФАШЫСЦКІХ ЗАХОПНІКАЎ.

БЕЛАРУСКІ НАРОД! ДАПАМАГАЙ СВАЁЙ РОДНАЙ ЧЫРВОНАЙ АРМІІ ГРАМІЦЬ І ЗНІШЧАЦЬ ПОДЛЫХ, НЕНАВІСНЫХ АКУПАНТАЎ!

НАША РОДНАЯ БЕЛАРУСЬ, НАША БАЦЬКАЎШЧЫНА, БЫЛА І БУДЗЕ СОВЕЦКАЙ!

НА ФРОНТАХ АЙЧЫННАЙ ВАЙНЫ

НА ХАРКАЎСКІМ НАПРАМКУ

нашы войскі няспынна вядуць упорныя наступальныя баі. Імкнучыся на чым-бы там не стала затрымаць наступленне, немцы кідаюць на падтрымку сваёй пяхоте танкі, артылерыю і авіяцыю. Нашы войскі перамаляюць жывую сілу і тэхніку праціўніка. Вялікую колькасць варажэй тэхнікі і жывой сілы штодзённа выводзіць са строю наша штурмавая і бамбардыварачная авіяцыя. Толькі за адзін дзень лётчыкі падбілі і знішчылі 72 танкі і 150 аўтамашын, рассялі і знішчылі да 1000 нямецкіх салдат і афіцэраў.

У барацьбе з механізаванымі сіламі ворага выключную ролю адыгрывае савецкая артылерыя ўсіх відаў і ўсіх калібраў. На адным участку немцы кінулі ў бой каля 150 танкаў. Адважныя артылерысты сустрэлі варажыя танкі знішчальным агнём, якога немцы не вытрымалі і адкаціліся назад, пакінуўшы на полі бою многа падбітых і пылаючых танкаў.

На батарэю, якой камандуе старшы лейтэнант Кваша, рынулася 35 браніраваных машын. З адкрытай пазіцыі артылерысты падбілі 8 і падпалілі 5 варажых танкаў. Услед за гэтым праз мінут 20—25 другі эшалон нямецкіх танкаў пайшоў у атаку. І гэта атака праціўніка таксама закончылася няўдачна для ворага. Пакінуўшы на полі бою 63 пылаючыя танкі і захапіўшы з сабою на буксіры 40 падбітых машын, немцы адышлі.

Нашы храбрыя воіны ломяць варажю абарону, захоплваюць аковы, палонных, зброю, якую кідаюць уцякаючы немцы, і ў жорсткіх баях прабіваюцца наперад, вызваляюць новыя насялёныя пункты.

НА ІЗЬОМ-БАРВЯНКОўСКІМ НАПРАМКУ

нашы войскі адбілі некалькі жорсткіх атак немцаў. Вораг нясе вялікія страты. На адным участку савецкія воіны выбілі немцаў з ускраіны аднаго насялёнага пункта. На другім участку нашы часці з баямі фарсіравалі раку і зараз замацоўваюць за сабой плацдарм для разгортвання далейшых аперацый.

Танкісты Н-скай часці падбілі і знішчылі да 35 танкаў праціўніка і знішчылі многа пяхоты. Н-скай пяхотная часць на працягу сутак адбіла тры жорсткія атакі праціўніка, захапіўшы пры гэтым да 100 палонных. Толькі за тры дні баёў на гэтым участку фронту знішчана больш 15 тысяч нямецкіх салдат і афіцэраў.

НЕ ЗМАЎКАЕ ГУЛ КАНАНАДЫ

на Калінінскім, Заходнім, Паўночна-Заходнім і Ленінградскім фронтах. Усёды няспынна нашы часці ціснюць ворага на захад, знішчаючы яго тэхніку і жывую сілу.

Помсціць фашысцкім катам на кожным кроку!

Гітлераўцам не анямечыць беларускіх дзяцей

(Пісьмо настаўніка з Мсціслаўскага раёна)

Фашысцкія захопнікі спрабуюць анямечыць беларускі народ. У першую чаргу яны ўзяліся за дзяцей. З гэтай мэтай фашысты, разбурыўшы тысячы беларускіх школ, цяпер спрабуюць у Беларусі адкрыць свае фашысцкія школы. Крывавыя захопнікі прымушаюць зганяюць у гэтыя школы дзяцей, імкнучыся выхаваць з іх рабоў. Чатыры правілы хочучь прывіць дзецям фашысцкія нягоднікі: 1) не думаць, 2) маўчаць, 3) слухаць, 4) падпарадкавацца.

Гітлераўцы спрабуюць хітрыць. Яны захоўваюць для бачнасці частку нашых, савецкіх настаўнікаў. Гэтыя настаўнікі па загаду гітлераўцаў павінны прайсці адпаведную апрацоўку. Іх зганяюць у спецыяльныя лагеры, дзе прымушаюць слухаць усякую фашыстоўскую брахню гестапаўцаў, якія выступаюць у ролі выхавальцаў дзяцей у «нямецкім духу». Падручныя Гітлера нагала і адкрыта заяўляюць: «Той, хто многа думае, — нам непрыгодны».

Але беларускія настаўнікі не толькі многа думаюць, але і дзейнічаюць. Яны ідуць у партызанскія атрады, каб знішчаць акупантаў. Беларускі настаўнік не зганьбіць свайго высокага звання. Не ўдасца брудным фашысцкім шэльмам анямечыць беларускіх дзяцей.

Настаўнік Паўлюк Н.

За сына помсціць увесь народ

(Расказ маці)

Добра нам жылося ў калгасе. Сэрца маё радавалася за дзяцей, якія нарадзіліся ў такі шчаслівы час, калі для іх былі адкрыты ўсе дзверы ў жыццё і ў навуку. Сын мой Толя канчаў горную школу. Дачка Марыя вучылася ў Віцебскім медтэхнікуме. А як прыйшлі немцы, — усё пайшло на злом, на прапалу.

Толя праз дзён колькі разам з бацькам пакінуў вёску, пайшоў у партызанскі атрад.

Доўгі час не было слыху ні пра сына, ні пра мужа. З дачкой Марыяй я жыла, як у мяшку. Немцы брахалі, што яны разбілі нашу Чырвоную Армію. Але людзі верылі, што нашы збавіцелі вернуцца.

Аднойчы над нашай вёскай праляцеў наш самалёт і скінуў лістоўкі, якія расказалі нам праўду пра гераічную барацьбу чырвоных байцоў на фронце, пра змаганне смелых партызан у тылу ворага. Потым часцей сталі даходзіць чуткі пра тое, як ляццяць пад адкос нямецкія паязды.

Такія навіны я слухала з вялікай асалодай і кожны раз думала: можа гэта мой Толя пастараўся? Можа гэта работа майго мужа Барыса?

Стаялі нямецкія разбойнікі ў горадзе Б. Адгэтуль яны рабілі налёты на ўсе навакольныя вёскі і хапалі ўсё, што трапіць пад руку. Прыехалі яны аднойчы ў калгас «Актывіст». Але акурат у той час, як грабежнікі выгналі чараду кал-

гасных кароў за вёску, на іх паляцелі гранаты. Немцы не чакалі такіх гасцінцаў і замітусіліся, а іх касыя меткія кулі. Гэта страляў мой сын Толя. Немцаў і паліцэйскіх было шэсцьдзесят чалавек, а ён адзін.

Апошнюю, чацвертую гранату кінуў ён у ворагаў. Доўга біўся Толя. Рану на назе ён заткнуў насавой хустачкай і перайшоў з прыстрэлянага месца за камень, адкуль не пераставаў касыць ворагаў. Вось ужо дзесяты кат урыўся носам у зямлю, упаў мёртвым начальнік паліцыі. Толя другі раз ранены ў плячо. Апошнюю кулю ён пускае ў ворага, і ўмірае як герой, як дастойны сын, якога я ўзгадала, ускарміла і навучыла любіць свабоду, любіць свой народ, сваю бацькаўшчыну.

— Мы не становім партызану Талі мрамарнага помніка сёння, — сказаў камандзір над яго магілай. — Помнікам нашаму другу і мужнаму партызану будзе жыццё і свабода, здабытая ў барацьбе з нямецкімі акупантамі.

За кроў сына помсціць ворагу яго бацька. За смерць сына буду помсціць я, за смерць брата буду помсціць мая дачка Марыя, будуць помсціць усе партызаны, народ. Страшны гнеў і расплата чакае тых, хто абудзіў нашу нянавісць.

Калгасніца Марфа К.

„КОСЬ, КОСЬ, ПАКУЛЬ У АГЛОБЛІ“

Нямецкае акупацыйнае начальства абвясціла па Віцебску і ў яго ваколіцах, што кожны тыдзень з Віцебска праз Польшу ідуць у Германію два адмысловых паязды з тымі, хто добраахвотна захацеў паехаць туды.

«Ці не хочаце і Вы паехаць?» — пытае нямецкі абармот у гэтых аб'явах. І так далей ён пытае, што нават зварот «Вы» пша з вялікай літары.

На шыбеніцах вісяць трупы павешаных, і тут-жа побач такая ліслівая ўсмешка, і такая лагоднасць! Пазнаём хітрую нямецкую шэльму!

У Германіі вельмі мала рабочых рук. Нямецкія салдаты кожны дзень многімі тысячамі кладуцца на фронт. На фронт Гітлер паслаў ужо бадай што ўсіх мужчын, пачынаючы ад самага зялёнароўскага фрыца і да таго паважнага нямецкага «та-ты», з якога ўжо ззаду парохня сыплецца. У сельскай гаспадарцы і на фабрыках няма каму рабіць. Жаночых рук таксама не хапае. А ад гэтага вельмі цяжка прыходзіць і нямецкаму фронту і нямецкаму тылу. І немцы вядуць у Германію на работу людзей з акупіраваных абласцей. Гэтыя людзі там працуюць суткамі, сядзяць на галодным пайку. Немцы стараюцца выціснуць з такога чалавека усё што можна, а тады ён можа сабе ўміраць.

Так яно і ёсць. Прывезеныя ў Германію

рабочыя ўміраюць сотнямі ў дзень — ад голаду, ад непаспелай працы, ад нямецкіх прыганяных, якія стаяць над імі з зброяй.

Рабочых трэба многа і немцы робяць усё новыя наборы. Часам яны проста заганяюць збірацца і гоняць сілай. Часам звярнуць нямецкае рыла расцягваюцца ў ліслівую ўсмешку і спрактыкаваны нямецкі прахвост зварачаецца на «Вы» з вялікай літары да будучых кандыдатаў на смерць на катаржнай працы ў Германіі. Адным словам — як з тым канём: кось, кось, пакуль у аглоблі.

Ён аб'ядае проста такі рай зямны. Ён пацяшае таго, хто яго паслухае, што там яму будзе і кватэра добрая, і есці ён будзе смачна, і нават нямецкай мове ён навучыцца! — ад гэтага, гаворыцца ў аб'явах, «будуць лепшыя магчымасці наперадзе».

«Вы многаму там навучыцеся», — абавязвае гітлераўскі абармот.

Перш за ўсё, той, хто паслухае і паедзе ў Германію, навучыцца горкай практыкай бачыць, што калі яго немцы клічуць на пагібель, а гавораць, што ён трапіць на банкет, то ён сам павінен разабрацца, чаму і чаму верыць.

Цераз кожныя пяць радкоў у гэтых аб'явах бесперастанку гаворыцца аб тым, што ўсе, хто паедзе ў Германію, вернуцца назад. Каб гэта было так, то на што было б у гэтым так надакучліва ўпэўніваць людзей? А ўся справа ў тым, што ў Германіі ўсе, хто паехаў туды, мруць як мухі. І гэта немцы стараюцца скрыць ад нашых людзей.

Нарэшце немец запрашае браць з сабой у Германію балалайкі і гітары, «каб мець магчымасць граць там».

А як-жа! Вязі сваю галаву, вязі і балалайку. Для немца ўсёроўна — што галава нашага чалавека, што трохрублёвая балалайка. Ён сам пасля будзе смяцца з таго, хто паслухаў яго і паехаў туды, куды ён яго кліча.

«Няхай гэты дурань цешыцца з сваёй балалайкі», — так думае нямецкая шэльма. Самому яму лепш відно, які лёс чакае таго, хто паслухае яго і паедзе ў Германію. Таму ён, запрашаючы ехаць туды, і робіцца такім лагодным, што хоць ты яго да раны прыкладай.

«Хутчэй спяшайцеся, бо толькі нямецкія могуць паехаць», — лямантуе нямецкі махляр у сваіх аб'явах.

Яму самому трэба спяшацца скоры выносіць ногі з Беларусі, а людзей яму трэба чым найбольш вывезці ў Германію. Вось і ўсё, гэты яго аб'явак, і яго запрашэнні.

Кузьма Чорны.

ТАК „ГАСПАДАРАЦЬ“ НЯМЕЦКІЯ ЗАХОПНІКІ

(Пісьмо з Віцебскай абласці)

Цяжка апісаць, што робяць фашысцкія бандыты ў захопленых раёнах Беларусі. Немагчыма перадаць усіх здзекаў гэтых дзікіх звяруг над беларускім народам.

Бязлітасна грабяць яны калгаснае дабро, да ніткі абіраюць калгаснікаў, усё насельніцтва.

На ўсю абласць была вядома жывёлагадоўчая ферма калгаса «Прагрэс», Віцебскага раёна. 47 кароў, 54 цёлкі, 37 авечак было на гэтай ферме. Зараз не асталося нічога. Усё зжэрлі ненасытныя фашысцкія сабакі.

У калгасніцы Кастрыцкай немцы забралі апошнюю карову. Трое малых хворых дзяцей асталіся без кроплі малака. Колькі не прасіла жанчына злітавацца над дзецьмі — нічога не дапамагло. Яе збілі прыкладамі і вывалілі за дзверы.

У гэтым-жа калгасе было насеннае збожжа. Усё да каліва забралі праклятыя фашысты і з'елі.

Не менш старання «гаспадарылі» акупанты і ў калгасе «Барэц» Суражскага раёна. Тут разграбілі не толькі калгасныя фермы, свірны, але і ўсе набыткі калгаснікаў. Забралі ўсіх коняў, вупраж, драбіны. Ні ў адной з 250 гаспадарак у вёсцы зараз не асталося ні каровы, ні свінні, ні авечкі, ні нават курыцы.

У калгасніка Воранава немцы ўбачылі вуллі, і прычапіліся: дай мёду — і ўсё, хоць з зямлі дастань. Справа гэта была ў сакавіку, і мёду ў яго, вядома, не магло быць. Тады немцы разламалі вуллі, забралі соты.

Хоць насельніцтва і так ужо дашчэнтна аграблена, фашысты накладоў яшчэ на яго непаспелыя падаткі. Кожны калгаснік, у якога якім-небудзь цудам уцалела карова, павінен здаць немцам 380 літраў малака, 60 яек за кожную ку-

рыцу і па 30 рублёў з кожнага чалавека, незалежна ад узросту.

Бязлітаснае грабежніцтва ўсюды суправаджаецца нечуванымі здзекамі, забойствамі людзей.

Нядаўна 73-гадовы Іван Грыгоравіч Правілаў пайшоў у Віцебск праведаць, як жыве яго пляменнік. Нямецкія салдаты схапілі старога і пасадзілі ў турму. Праз тры дні яго, знясіленага, забілі, а труп выкінулі на вуліцу. Пяць дзён праляжаў ён, пакуль не знайшлі сваякі і не пахавалі.

Няма межаў абурэнню супроць усіх гэтых здзекаў, грабежніцтва і забойстваў.

Да барацьбы падмаецца ўсё больш і больш народных помстнікаў, каб знішчыць фашысцкую погань.



Гэты здымак знойдзены ў забітага партызанамі гітлераўца. Бандыты радуецца спажыве, награванай у беларускіх калгаснікаў.